



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 02.08.2026

பெரியார் படத்துக்கு மாலை - பெரியார் திடலுக்கு போலீஸ்!

தனது கொள்கைத் தலைவராக தந்தை பெரியாரை அறிவித்துள்ள முதலமைச்சர் விஜய், பெரியார் திடலுக்கு முன்னால் போலீஸைக் குவித்துள்ளார். அவரால் அறிவிக்கப்பட்ட கொள்கைத் தலைவரான பெரியாரைப் பற்றி அவருக்கே தெரியாது என்பது இதன் மூலம் தெரிகிறது.

‘நீட’ தேர்வை ரத்து செய்யுங்கள் என்று பரப்புரைப் பயணம் தொடங்குகிறது திராவிடர் கழகம். இது ஒன்றிய பா.ஜ.க.வை நோக்கி வைக்கும் கோரிக்கை ஆகும். அதைப் பார்த்து விஜய் ஏன் பதற்றம் அடைகிறார்? அதுகுறித்து பரப்புரை தொடங்கினால் இவருக்கு என்ன?

பொருளாதாரத்தில் பின்தங்கியவர்களுக்கு வழங்கப்படும் இடஒதுக்கீட்டை முழுமையாக ரத்து செய்யச் சொல்கிறது திராவிடர் கழகம். இதுவும் ஒன்றிய பா.ஜ.க.வை நோக்கி வைக்கும் கோரிக்கை ஆகும். இதைப் பார்த்து ஏன் விஜய் பதற்றம் அடைகிறார்? அதுகுறித்து பரப்புரை தொடங்கினால் இவருக்கு என்ன?

இந்த இரு கோரிக்கைகளையும் வலியுறுத்தி இருசக்கர வாகன பரப்புரைப் பயணம் தொடங்குவதற்குத் தடை விதித்துள்ளது த.வெ.க. அரசு. இந்த பரப்புரைப் பயணம் எந்தெந்த ஊர்களுக்குச் செல்லப் போகிறது என்று காவல் துறை தலைமையிடம் முதலிலேயே பட்டியலைக் கொடுத்துள்ளார்கள். அந்தந்த ஊர் காவல் நிலையங்களில் அனுமதியை வாங்கிக் கொள்ளுமாறு திராவிடர் கழக நிர்வாகிகளிடம் டி.ஜி.பி. சொல்லி இருக்கிறார். இந்த நிலையில் பரப்புரைப் பயணம் தொடங்க இருந்தது. அதனைத் தடை செய்து, பெரியார் திடலையே முடக்கும் வகையில் மொத்தமாக போலீஸைக் குவித்துள்ளது த.வெ.க. அரசு.

பிரச்சாரம் செய்யும் அனுமதியைக்கூட மறுத்துள்ளார். ‘ஜனநாயகம்’ படத்தில் நடித்து நாடாள் வந்திருக்கும் விஜய்.

‘நீட’ தேர்வுக்கு எதிரான போராட்டங்களை ஒடுக்கிய கொடுங்கோலர்தான் விஜய். டெல்லியில் போலீஸ் எத்தகைய அராஜகத்தில் இறங்கியதோ அதைத்தான் விஜய் போலீஸும் தமிழ்நாட்டில் செய்தது. சென்னை எழும்பூர் ராஜரத்தினம் ஸ்டேடியம் அருகில் போராடிய மாணவர்களை குண்டாக்கியது பிடித்து தரதரவென இழுத்துச் சென்றது போலீஸ். மாணவிகள் என்று கூடப் பார்க்காமல் இழுத்ததால் அவர்கள் ஆடைகள் சிழிந்தன. வலுக்கூடியமாக பேருந்தில் ஏற்றினார்கள். பல மாணவிகளுக்கு உடலில் காயம் ஏற்பட்டது. சிலருக்கு எலும்பு முறிவு ஏற்பட்டுள்ளது.

சென்னை திருவொற்றியூரில் உள்ள அரசுக் கல்லூரி மாணவர்களை, சமூக விதிகளின்போல் அடித்து, தரதரவென இழுத்துச் சென்று காவல்துறை கைது செய்தது. மதுரையில் தமிழடி நடத்திக் கலைத்தார்கள். கல்லூரி விடுதிக்குச் சென்று கைது செய்தார்கள். வகுப்பறைக்குள் சீருடையுடன் சென்று கைது செய்துள்ளார்கள். ஒரு மாணவரை அசிங்கமான வார்த்தையால் திடுக்கிதார் திருவொற்றியூர் போலீஸ் அதிகாரி. மாணவியின் கையைப் பிடித்து, இழுத்து அராஜகம் செய்கிறார் ஆண் போலீஸ் அதிகாரி.

தமிழ்நாட்டில் உள்ள கல்லூரி வாசல்கள் அனைத்திலும் காவல் துறை குவிக்கப்பட்டுள்ளது. சென்னை மெரினா கடற்கரை போலீஸ் கட்டுப்பாட்டில் உள்ளது. சாதாரணமாக கூட்டம் கூடும் உரிமை, போராடும் உரிமை, முழக்கம் எழுப்பும் உரிமை ஆகியவற்றைக்கூட தடை செய்துவிட்டார்கள். அனுமதி பெற்றுப் போராடும் உரிமையைத் தடை செய்துவிட்டார்கள். டெல்லியில் போலீஸ் சீருடை இல்லாதவர்கள் கையில் லத்தியுடன் வந்து மாணவர்களை அடிக்கிறார்கள். இங்கும் அது தொடங்கி இருக்கிறது. சீருடையில் பெயர் பேட்டி எடுத்துவிட்டு வருகிறது போலீஸ். இதுதான் இந்த நாட்டில் நடந்துள்ள மாற்றம் ஆகும்.

இப்போது ‘நீட தேர்வை ரத்து செய்’ என்று பரப்புரைப் பயணத்தையே தடை செய்துள்ளார்கள். அடுத்து, ‘நீட தேர்வை ரத்து செய்’ என்று அறிக்கை விடுவதைக் கூட தவறு என்பார்கள். ஊடகங்கள் இதுபோன்ற செய்திகளை வெளியிடக் கூடாது என்றே கட்டுப்பாடு விதிக்கப்படலாம். மொத்தத்தில் அராஜகம், அராஜகம், அராஜகம் என்பதையே இலக்கணமாகக் கொண்டதாக த.வெ.க. ஆட்சி மாறிவிட்டது என்பதை இரண்டே மாதங்களில் உணர்ந்து விட்டது தமிழ்நாடு.

பெரியார் திடல் என்பது தமிழ்நாட்டின் அடையாளங்களில் ஒன்று. தமிழ்மக்களின் காவல் அரண் அது. அங்கே போலீஸைக் குவிப்பதன் மூலமாக மாபெரும் களங்கத்தை எடுத்து தன் கோட்டில் பூசிக் கொண்டிருக்கிறார் முதலமைச்சர் விஜய்.

பெரியார் திடலை ‘சமூகநீதியின் தலைமையகம்’ என்றார் இந்தியப் பிரதமர் வி.பி.சிங் அவர்கள். ‘நான் மண்டல் அறிக்கையை எழுதி விட்டேன், நீங்கள் தான் காப்பாற்ற வேண்டும்’ என்று சொன்னவர் பி.பி. மண்டல் அவர்கள். சமூகநீதியை அடையாளமாகக் கொண்ட அகில இந்தியத் தலைவர்கள் வந்து சென்ற இடம் அது. பெரியார் வாழ்ந்த இடம் அது. தமிழ்நாட்டின் முதலமைச்சர்கள் அனைவரையும் வழிநடத்திய இடம் அது. அங்கேயே போலீஸைப் போட்டு, முடக்குவதன் மூலமாக விஜய் என்ன சொல்ல வருகிறார்?

‘இனி யாராக இருந்தாலும் இந்தக் கதிதான். இப்படித்தான் நடவடிக்கை இருக்கும்’ என்று சொல்கிறார். ‘பெரியார் எல்லாம் எனக்கு சும்மா படம்தான்’ என்று சொல்கிறார். படங்காட்டிப் படங்காட்டி வளர்ந்தவர், கோட்டையிலும் படங்காட்டி காலத்தை ஓட்டி நனைக்கிறார்.

ஓடு... ஓடு... ஓடு...!

இது நாட்டுக்கு கேடு... கேடு...கேடு...கேடு...!



கடந்த 8 ஆண்டுகளில் பல்வேறு நூலகங்கள் – படிப்பகங்களுக்கு

6 லட்சம் புத்தகங்கள்: கழகத் தலைவர் மு.க.ஸ்டாலின் வழங்கினார்!

தலைமைக் கழகம் அறிவிப்பு!

சென்னை, ஆக. 2 -

கழகத் தலைவர் மு.க. ஸ்டாலின் அவர்கள், திருநெல்வேலி மேற்கு மாவட்டக் கழகச் செயலாளர் இரா.ஆவுடையப் பன் அவர்களிடம் 3000 புத்தகங்களையும், தாம்பரம் மாநகரச் செயலாளர் எஸ்.ஆர்.ராஜா அவர்களிடம் 2000 புத்தகங்களையும் நேற்று முன்தினம் (31.07.2026) வழங்கினார். இதுவரை 6 லட்சம் புத்தகங்கள் கடந்த 8 ஆண்டுகளாக வழங்கப்பட்டுள்ளது என தலைமைக் கழகம் அறிவித்துள்ளது.

கழகத் தலைவராக மு.க. ஸ்டாலின் அவர்கள் பொறுப்பேற்றவுடன், தன்னைச் சந்திக்க வருபவர்கள் சால்வை, பூங்கொத்து தவிர்த்து புத்தகத்தை வழங்க அறிவுறுத்தியதையடுத்து, கடந்த 8 ஆண்டுகளாக, தம்மிடம் வந்த புத்தகங்களை, தன்னிடம் கோரிக்கை வைக்கும் நூலகங்களுக்கு அனுப்பி வருகிறார்.

அதனைத் தொடர்ந்து கடந்த ஆறு மாதங்களில் பல்வேறு மாவட்டங்களில் உள்ள நூலகங்கள், கழகத் தோழர்கள் நடத்தும் படிப்பகங்கள் மற்றும் தி.மு.க. இளைஞர் அணி சார்பில் தமிழகமெங்கும் உள்ள இளைஞர் அணி நூலகங்களுக்கு என இது வரை ஆறு லட்சம் புத்தகங்களை வழங்கியுள்ளார்.

நேற்று முன்தினம் கழகத் தலைவர் மு.க.ஸ்டாலின்



அவர்கள் பாளையங்கோட்டை மத்திய சிறையில் உள்ள கைதிகள் புத்தகங்கள் படிக்கவும் அறிவு திறனை மேம்படுத்தும் வகையில் திருநெல்வேலி

மேற்கு மாவட்டக் கழகச் செயலாளர் இரா. ஆவுடையப் பன் அவர்களிடம் 3000 புத்தகங்களும், பழைய தாம்பரம் குளக்கரைத் தெருவில் புதிதாகத்

திறக்கப்பட்ட நூலகத்திற்கு தாம்பரம் மாநகரச் செயலாளர் எஸ்.ஆர்.ராஜா அவர்களிடம் 2000 புத்தகங்களையும் வழங்கினார்.



சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தமிழ்நாடு முழுவதும் மக்கள் தொகைக் கணக்கெடுப்பு நடைபெற்று வரும் நிலையில், நேற்று முன்தினம் (31.07.2026) Census2027இல் பங்கேற்று தன்னுடைய விவரங்களை இணைய வழியில் பதிவு செய்தார். மக்கள் தொகைக் கணக்கெடுப்பில் தமிழ்நாடு மக்கள் அனைவரும் பங்கேற்று அவரவர் விவரங்களை வழங்கிமுறை கேட்டுக் கொள்கிறேன் என்று அவர் வேண்டுகோள் விடுத்தார்.

எண்ணூர் இறக்குமதி எரிவாயு முனையத்தின் பயன்பாடு 25 சதவீதம் மட்டுமே!

சென்னையில் எரிவாயு குழாய் இணைப்புகள் வெறும் 5253 தான்!

மக்களவையில் – டி.ஆர். பாலு கேள்விக்கு ஒன்றிய அரசு பதில்!

புதுடெல்லி, ஆக 2- சென்னை, எண்ணூர் துறைமுகத்தில் இயங்கி வரும் திரவ இயற்கை எரிவாயு (எல்.என்.ஜி) இறக்குமதி முனையத்தின் திறனை இரட்டிப்பாக்க முடிவு செய்யப்பட்டுள்ளதா? அப்படியானால் அதன் விவரங்கள் என்ன? இறக்குமதி முனையத்தின் விரிவாக்கத் திட்டப் பணிகள் எப்போது நிறைவடையும்?

சென்னை மற்றும் அதன் புறநகர் பகுதிகளில் குழாய் வழியாக வீடுகளுக்கு எரிவாயு விநியோகம் வழங்க என்ன செயல் திட்டம் வகுக்கப்பட்டுள்ளது?

என குழாய் வழியாக வீடுகளுக்கு சமையல் வாயு வழங்குவது குறித்தும் அதற்குத் தேவை திரவமயமாக்கப்பட்ட இயற்கை எரிவாயு இறக்குமதிக்கு கூடுதல் வசதிகள் எண்ணூர் துறைமுகத்தில் அமைப்பது குறித்தும் தி.மு.க. மக்களவைக் குழுத்



தலைவர் டி.ஆர். பாலு 30.7.2026 அன்று நாடாளுமன்ற மக்களவையில் கேள்வி எழுப்பியிருந்தார்.

இந்தக் கேள்விக்கு ஒன்றிய பெட்ரோலியம் மற்றும் இயற்கை எரிவாயு இணை அமைச்சர் சுரேஷ் கோபி மக்களவையில் எழுத்து பூர்வமாக பதில் அளித்தார்.

தனது பதிலில் அமைச்சர் சுரேஷ்கோபி தெரிவித்த தகவல்

கள் வருமாறு:

எண்ணூர் துறைமுகத்தில் உள்ள திரவமயமாக்கப்பட்ட இயற்கை எரிவாயு இறக்குமதி முனையம் இந்தியன் ஆயில் கார்ப்பரேஷனால் அமைக்கப்பட்டுள்ளது. இதன் திறன் ஆண்டுக்கு 5 மில்லியன் டன் ஆகும். ஆனால், தற்போது, அதாவது சென்ற 2025-26 ஆம் ஆண்டில் 1.26 மில்லியன் டன் அளவுக்குத் தான் இயற்கை எரிவாயு இறக்குமதி செய்யப்பட்டுள்ளது. 2021-22 ல் 14.3 சதவீதமாக இருந்த எண்ணூர் துறைமுக திரவ இயற்கை எரிவாயு இறக்குமதி முனையத்தின் செயல்பாடு கடந்த 2025-26 ஆம் ஆண்டுல் 25.18 சதவீதமாக உயர்ந்துள்ளது. எனவே, முனைய இறக்குமதி வசதிகளின் திறனை இரட்டிப்பது அதிகரிப்பது என்பது முனையத்தின் அதிகரிக்கும் திறன் பயன்பாடு மற்றும் தொழில், வணிக சாத்தியக் கூறு

களைப் பொறுத்தது.

குழாய் வழியாக வீடுகள், வணிக நிறுவனங்கள் மற்றும் தொழிற்சாலைகளுக்கு எரிவாயு வழங்குவதற்காக உரிய குழாய் இணைப்பு தொகுப்பு உள்ளிட்ட வசதிகளை சென்னை திருவள்ளூர் மாவட்ட புவியியல் பகுதிகளில் உருவாக்கி அனைத்து நடவடிக்கைகளையும் பெட்ரோலியம் மற்றும் இயற்கை எரிவாயு ஒழுங்காற்ற ஆணையம் அனுமதிக்கப் பட்ட நிறுவனங்களை நியமித்துள்ளது. டோரன்ட் கேஸ் நிறுவனம் சென்னையில் எரிவாயுக் குழாய் இணைப்பு வழங்கும் பணியில் ஈடுபடுத்தப்பட்டுள்ளது.

இந்நிலையில், சென்ற 31.5.2026 வரை, சென்னையில் குழாய் எரிவாயு இணைப்பை 5253 வீடுகளுக்கு வழங்கி உள்ளது என்று ஒன்றிய அமைச்சர் தெரிவித்திருந்தார்.